

## حدیث اور اہل السنہ و الجماعت

( ڈاکٹر فضل الرحمن )

( حدیث پر سلسلہ مقالات کی یہ چوتھی کڑی ہے ۔ آئندہ شمارہ میں اس کی پانچویں اور آخری قسط پیش خدمت کی جائی گی جس میں پچھلے تمام مباحثت کی نتائج درج ہوں گے ۔ اس کی اشاعت کے انتظار کی زحمت فرمائیں ۔ )

اسلام کی مذہبی تاریخ کی ایک لماں خصوصیت، جسے پیش نظر رکھنا اور جس کی اہمیت کو پہنچانا اس تاریخ کو صحیح طور پر سمجھنے کے لئے لازمی ہے، یہ ہے کہ جس الحمدہ سیاسی، کلامی، اور فقہی اختلافات سے امت کی وحدت کا شیرازہ من Chesn لگا، اسی وقت اس وحدت کی حفاظت کا جذبہ اور تصور بھی قوت پکڑ لے لگا ۔ یہ عقیدہ کہ یہ وحدت ایک مخصوص قسم کی ترکیب یا آمیزہ (Synthesis) ہوکی اور یہ میانہ روی اور اعتدال کا راستہ ہوگا، اس تصور کا منطقی اور لازمی نتیجہ ہے ۔ اس مفہوم کو بعد میں لفظ ”سنۃ“ کے ذریعہ ظاہر کیا گیا ۔ یہی وجہ ہے کہ الفاظ ”السنۃ والجماعۃ“، لہ صرف ہمیشہ ساتھ استعمال کئے جاتے ہیں، بلکہ ان میں لزوم کا وشتم بھی پایا جاتا ہے ۔

ابتدا ہی سے ”اہل السنۃ والجماعۃ“ کہلانے والی گروہ کے پیش لفڑ بنیادی کام یہ نہ تھا کہ مذہبی حقائق کی تعین و تعریف کر کے انہیں دوسروں پر مسلط کرے، بلکہ امر کا مقصد تو صرف یہ تھا کہ وہ انہیں استحکام بخشے اور مناسب طریقہ پر ان کی توضیح و تشریع کرے ۔ اسی طرح اس کے مامنے یہ مقصد بھی نہ تھا کہ وہ انسان اور خدا کے درمیان ایک واسطہ کی حیثیت اختیار کر لے، نہ یہ تھا کہ وہ مختلف مذہبی گروہوں کے کلامی یا فقہی تنازعوں کے مابین خود ایک فریق کی حیثیت اختیار کر لے بلکہ اس کے پیش نظر تو یہ تھا کہ ان گروہوں کے درمیان توازن پیدا کر کے جہاں تک ممکن ہو انہیں اعتدال اور

میالہ روی سے تجاویل نہ کر لے دے۔ اہل السنۃ بیکے نظام فکر و عمل کی تشکیل کے اس مہتم بالشان عمل میں ہن لوگوں نے سب سے زیادہ موثر حصہ لیا وہ اہل الحدیث ہی تھے۔

سیاسی جنگوں اور ان یکے بعد جو کلامی بحثیں چھڑیں، ان کے لئے تجویزہ میں ایک خاص قسم کی احادیث کا نشوونما ہوا جن میں پیش گوئی کی کیفیت پائی جاتی ہے۔ اس قسم کی احادیث کو "احادیث الفتنه" کے نام سے موسوم کرتے ہیں اور یہ حدیثیں ان خانہ جنگی سے متعلق ہیں جو حضرت عثمان رض کے بعد شروع ہوئی۔ ان احادیث کا مقصد صاف طور پر یہ نظر آتا ہے کہ خواجہ اور اہل تشیع کی سیاسی اور کلامی انتہا پسندیدوں کے مابین ایک درمیانی راستہ پیدا کیا جائی۔

مسلمانوں کی سیاسی خانہ جنگی سے متعلق ان احادیث کے لئے وجہ جواز پیش کرنے کی غرض سے بعض ایسی احادیث کی اشاعت کی گئی، جو اس لوویت کی تمام حدیثوں پر حاوی ہیں۔ مثلاً: حضرت حدیثہ رضی اللہ عنہ کی حسب ذیل حدیث ہے:-

عن حذیفة قال : قام فینا رسول الله صلى الله عليه وسلم مقاماً ما ترك شيئاً يكون في مقامه ذلك الى قيام الساعة الا حدث به حفظه من حفظه و نسيه من نسيه قد علمه اصحابي هؤلاء و انه ليكون منه الشيء قد نسيته فاراه فاذكره كما يذكر الرجل وجه الرجل اذا غاب عنه ثم اذا رأه عرفه - (متفق عليه)

یعنی "رسول اللہ ص ایک بار (ہم سے خطاب کرنے کے لئے) ہمارے درمیان اس طور پر کھڑے ہوئے کہ انہوں نے اپنے خطبہ میں کوئی (اہم) بات نہیں چھوڑی جو تا قیامت واقع ہو سکتی ہو اور جس کا تذکرہ آپ ص لئے اپنے خطبہ میں نہ کیا ہو۔ کچھ لوگ ہیں جنہوں نے اس خطبہ کو یاد رکھا اور بعض لوگ اسے بھول گئے۔ اس میں بعض باتیں ایسی ہیں کہ جب کبھی مامنی آجائی ہیں تو میرے حافظہ میں تازہ ہو جاتی ہیں، جس طرح کسی آدی کو ایسے شخص کی صورت کا وہوم ساختیاں ہو جس کو امن لئے عرصہ "دراز ہلی" دیکھا تھا، لیکن اگر وہی آدی سامنے آجائی تو وہ اسے نو

بہجان لیتا ہے۔“ یہ حدیث صحیح بخاری اور صحیح مسلم دونوں میں موجود ہے۔ (۱) اسی مضمون کی ایک اور روایت یہ ہے:-

عن حذیفة قال : والله ما أدری انسی اصحابی ام تناسوا  
والله ما ترك رسول الله صلی الله علیه وسلم من قائد فتنة  
الى ان تنقضی الدنیا بیلغ من معه ثلماۃ فصاعداً الاقد سماه  
لنا باسمه واسم ایہ واسم قبیلته (رواه ابو داؤد)

یعنی ”ابو داؤد فی حضرت حذیفہ رضی سے یہ روایت کی ہے کہ الہوں لے کہا: میں نہیں جانتا کہ میرے ساتھی (سچ مج) بھول گئے یا وہ ظاہر یہ کرتے ہیں کہ الہیں یاد نہیں رہا۔ خدا کی قسم رسول اللہ صلی تو روز قیامت تک بربا ہوئے والی سیاسی تنازعہ کے ہر اس رہنمائی کی شناخت، اس کے انہی اور اس کے آبا، واجداد کے اور قبیلے کے ناموں کی تقسیل کے ساتھ کرادی تھی، جس کے متبعین کی تعداد تین سو یا اس سے زیادہ تک پہنچی ہو۔“ (۲)  
حدیث فتن کا ایک مثالی نمونہ بخاری اور مسلم کی حسب ذیل روایت  
ہے جو انہی حضرت حذیفہ رضی سے مروی ہے:-

[سمعت حذيفة بن اليمان يقول] كان الناس يستئدون رسول الله  
صلى الله علیه وسلم عن الخير و كنت أساًلة عن الشر مخافة  
ان يدركني فقلت: يا رسول الله انا كنا في جاهلية و شر  
فجاءنا الله بهذه الخير فهل بعد هذا الخير من شر؟ قال: نعم  
قلت: فهل بعد ذلك الشر من خير؟ قال: نعم وفيه دخن قلت:  
وما دخنه؟ قال: قوم يستنون بغير متى ويهدون بغير هدى  
تعرف منهم وتذكر - قلت: فهل بعد ذلك الخير من شر؟ قال:  
نعم دعاء على ابواب جهنم من اجاهم اليها قذفوه فيها قلت:  
يا رسول الله صفهم لنا قال: هم من جلدنا ويتكلمون

بماستننا قلت: فما تأمرني إن ادركتني ذلك قال: تلزم جماعة المسلمين وأمامهم قات: فإن لم تكن لهم جماعة ولا إمام قال: فاعتزل تلك الفرق كلها ولو ان بعض باصل شجرة حتى يدركك الموت وانت على ذلك (متفق عليه) وفي رواية مسلم قال: يكون بعدى أئمة لا يهتدون بهم اى ولا يستنون بسنتي وسيقوم فيهم رجال قلوبهم قلوب الشياطين في جهنمان انفس - قال حذيفة فات: كيف اصنع يا رسول الله ان ادركت ذلك قال: تسمع وتطيع الامير وان ضرب ظهرك واحد -

مالك فاسمع واطع -

يعنى "حضرت حذيفة بن اليمان رضى كه لوگ رسول الله صلى الله عليه وسلم سے خبر کے متعلق سوال کرتے تھے اور میں آپ سے شرکی نسبت پوچھا کرتا تھا مبادا میں خود امور میں مستلا ہو جاؤں - اس لئے ایک مرتبیہ میں نے سوال کیا: با رسول الله پہلے ہم جہالت اور بدی میں مستلا تھے پھر (آپ کے ذریعہ) خدا نے ہمیں دھلائی عطا کی۔ کیا اس سے بعد ایک مرتبیہ پھر بدی کا دور ہوگا؟ رسول الله ص نے فرمایا: هاں - ایسا ہی ہوگا - میں نے دریافت کیا: کیا بدی کے بعد پھر نیکی کا فروع ہوگا؟ رسول الله ص نے فرمایا: هاں - لیکن اس میں برائی کی بھی آمیزش ہیگی - میں لئے سوال کیا: آمیزش کس قسم کی ہوگی؟ رسول الله ص نے فرمایا: بعض لوگ میری سنت کو چھوڑ کر دوسرا طریقون کا اتباع کریں گے، اور لوگوں کو اس راہ پر چلائیں گے جس پر میں نے انھیں نہیں چلا دیا تھا۔ ان کے بعض اعمال اچھے ہوں گے اور بعض ارے۔ میں نے پھر رسول الله ص سے دریافت کیا: کیا خیر و شر کے اس امتزاج کے بعد برائی پھر پھیل جائی گی؟ آپ نے جواب دیا: هاں - کچھ لوگ دوزخ کے دروازے پر کھڑے ثئی لئی باتیں پھولائیں گے - جو شخص ان کی بات منے گا اسے وہ اٹھا کر جہنم میں ڈال دیں گے۔ میں نے رسول الله ص سے کہا: ان لوگوں کی کیفیت یہاں فرمائیے - رسول الله ص نے فرمایا: یہ لوگ ہماری نسل ہی سے ہوں گے اور

ہماری ہی زبان میں بات کریں گے۔ میں نے بوجھا: اگر میں اپنے آپ کو اس صورت حال سے دو چار ہاؤں، تو ایسی حالت میں میرے لئے آپ کیا حکم دیں گے؟ آپ نے جواب میں فرمایا: مسلمانوں کے سواد اعظم اور میاسی رہنماؤں سے تمسک رہو۔ میں نے دریافت کیا: لیکن اگر ان کا کوئی اکثریتی گروہ نہ ہو اور نہ کوئی سیاسی رہنماء، تب کیا کروں؟ رسول اللہ صلی اللہ علیہ وسلم وحشی نے ایسی صورت میں تمام گروہ پندیوں سے کنارہ کش ہو جاؤ، خواہ فرمایا: ایسی صورت میں تمام گروہ پندیوں سے کنارہ کش ہو جاؤ، تا آنکہ تم تمہیں کسی درخت کی جڑوں سے چٹ کیوں نہ رہنا پڑے، تا آنکہ تم کو موت آجائے۔“ (۲) اسی حدیث کی ایک دوسرا شکل جس کو امام مسلم وحشی نے اپنی صحیح میں روایت کیا ہے، یہ ہے۔ ”میرے بعد ایسے سیاسی رہنماؤں نے گروہ کی تبلیغیں کیں، میں نے رسول اللہ صلی اللہ علیہ وسلم سے دریافت کیا: با رسول اللہ ایسی صورت حال میں مجھے کیا کرنا چاہیے؟ اس پر رسول اللہ صلی اللہ علیہ وسلم نے جواب دیا: وقت کے سیاسی رہنماؤں کی بات سنو اور ان کی اطاعت کرو، اور خواہ وہ تمہاری پشت پر کوڑے ہی کیوں نہ لگائی، اور تمہارا سرمایہ ضبط کر لے تمہیں اس کی بات سننی چاہئے اور اس کے احکام کی اطاعت کرنی چاہئے“۔ (۳)

مذکورہ بالا دونوں حدیثوں کو رسول اللہ صلی اللہ علیہ وسلم کے واقعی ارشادات کی حیثیت سے قبول کرنا ممکن نہیں۔ اسی طرح اس حدیث کو بھی ارشاد لبوی کی حیثیت سے تسلیم نہیں کیا جاسکتا، جو ان دونوں سے ہم لوگ گزر چکی ہے اور جو ہوش گونی کرنے والی احادیث کا مرکزی ستون ہے۔ مجددی طور پر ان سب احادیث کی تعلیم یہ ہے کہ مسلمان اکثریت سے کٹ کر الگ نہ ہوں۔ اور بھر قیمت سیاسی رہنماؤں کی اطاعت کرتے رہیں بجز اس کے کہ ایسا کر لیے سے صریحی کفر لازمی آئی۔ اس طرح ہم دیکھتے ہیں کہ اجماع (تمسک بالجماعت) سے متعلق جو احادیث ہیں وہ خانہ جنگی کے اس زمانے کے شدید سیاسی تقاضے پر مبنی ہیں۔ یہ حکم کہ اگر حاکم وقت عدل و انصاف کے خلاف کام کر رہا ہو تو بھی اس کی اطاعت کرنی ضروری ہے اس زمانے کے لحاظ میں یقیناً ایک داشمندانہ مشورہ تھا اور مسلسل خانہ جنگوں

سے بہدا ہوئے والی سیاسی تقاوفوں کا لازمی تبیجھ تھا۔ اس کا خطاب خاص طور  
ہر ان لا علاج یائیوں کی طرف تھا جنہوں نے بغاوت کو بیشتر کے طور پر اختیار  
کر لیا تھا اور جنہیں تاریخ "خوارج" کے نام سے جانتی ہے۔

خارجیت کی مخالف احادیث کی نمائندہ حدیث وہ ہے جو خارجیوں کی  
باغیانہ فطرت کے بال مقابل مکمل الفعالیت، سکون پہنچی اور دنیا سے کذا رکشی  
کی تعلیم دیتی ہے۔ صحیح مسلم کی یہ حدیث درج ذیل ہے:-

عن أبي بكرة قال : قال رسول الله سنكون فتن القاعد  
فيها خير من القائم والقائم فيها خير من الماشي والماشي  
فيها خير من الساعي ( الى آخر الحديث ) - رواه مسلم

یعنی "حضرت ابو بکر رضی اللہ عنہ کہ رسول اللہ صلیع فی فرمادیا کہ  
خالہ جنگیوں کا ایک دور ائمہ گا جب گھر پیٹھئے والا آدمی کھڑے رہنے  
والی سے بہتر ہرگا، اور کھڑا رہنے والا آدمی راستہ چانے والی سے بہتر ہوگا،  
اور جو شخص راستہ چلے گا وہ دوڑنے والی آدمی سے بہتر ہوگا اللخ۔" (۵)  
یہ حدیث خارجیوں کی فعالیت اور سیاسی امور سے ان کی دلچسپی کا توثیق کرتی  
ہے۔ واقعہ یہ ہے کہ بعض اوقات ایسی احادیث جن میں دلیا سے الگ تھلک  
وہنے کی تعلیم دی گئی ہے، عقیدہ اجماع کو بالکل باطل کر دیتی ہیں  
اور خالص الفرادیت کی تعلیم دیتی ہیں۔ مثلاً رسول اللہ ﷺ سے روایت کی  
گئی ہے کہ آہا لے عبداللہ بن عمر و بن العاص رضی اللہ عنہم کو تصحیح کرتے ہوئے  
فرمایا:-

عن عبد الله بن عمرو ان النبي صلی اللہ علیہ وسلم قال :  
كيف يك اذا ابقيت في حثالة من الناس مرجمت عهودهم و  
اماناتهم وانتقلوا فكانوا هكذا وشبک بين اصحابه قال : ما ثامرني  
قال : عليك بما تعرف ودع ما تنكر وعليك بخاصة نفسك واباك  
وعوامهم وفي رواية الزرم في بيتك واملك عليك لسانك وخذ  
ما تعرف ودع ما تنكر وعليك بما من خاصة نفسك ودع ام  
العامة ( رواه الترمذی وصححه )

یعنی ”عبدالله بن عمر و بن العاص رضی اللہ عنہم روایت ہے کہ رسول اللہ صلی اللہ علیہ وسلم نے ان سے بچھا کہ اگر خدا نے تم کو اتنے عرصہ زندہ رکھا کہ تم اپنے آپ کو چھٹئے ہوئے آدمیوں میں پاؤ کہ جن کے نہ عہد و پیمان کا کوئی بھروسہ ہو نہ امانتوں کی دیانت کا اور وہ ایک دوسرے سے یوں گفتم گفتہا ہوں جیسے (اشارة کرتے ہوئے آپ ص نے فرمایا) یہ انگلیاں ۔ تو بتاؤ کہ تم (ان حالات میں) کیا کرو گے ؟ عبدالله بن عمر نے جواب میں عرض کیا کہ آپ کا کیا حکم ہے ؟ آپ ص نے فرمایا کہ جو بات تمہارے لزدیک معروف ہو (جو تمہیں اچھی لکھتی ہو) اسے اختیار کرنا اور جو تمہارے نزدیک منکر ہو (جو تمہیں بڑی نظر آتی ہو) اسے ترک کر دینا ۔ تم خاص انہی نفس (یعنی ضمیر) کی پیروی کرنا اور عوام (عامہ المُسْلِمِينَ) کے کہنے میں نہ آتا ۔ ایک دوسری روایت میں یہ ہے کہ آپ نے فرمایا کہ انہی گھروں میں جیسے رہنا اور اپنی زیالوں پر قابو رکھنا ۔ جو چیز تمہیں اچھی نظر آتی ہے اسے اختیار کر دینا اور جس کو تم اچھا نہ سمجھو اسے ترک کر دینا ۔ صرف انہی کاروبار سے واسطہ رکھنا اور امور عامہ میں نہ ہڑنا ۔ (۲) یہاں لائق توجہ امر یہ ہے کہ ابتدائی دور کی عربی تحریروں میں ”العامہ“ اور ”الجماعۃ“ کے الفاظ متراffد سمجھے جاتے رہے ہیں ۔

لیکن یہیوں کی تمام احادیث یکسر مخالف خواجہ نہیں ہیں مثلاً امام احمد بن حنبل رح، ابو داؤد رح، ترمذی رح اور ابن ماجہ رح نے ایک حدیث روایت کی ہے جس میں ایک ایسے میاںی عقیدہ کا نفوذ پایا جاتا ہے جو بلاشبہ خارجی لاصل ہے ۔ اس حدیث کی عبارت درج ذیل ہے ۔

عن العرباض بن ساریۃ رضی اللہ عنہم فقال (رسول اللہ صلی اللہ علیہ وسلم ) او صیکم بتقوی اللہ والسمع والطاعة وان کان عبداً حبشیاً فانه من يعش منكم بعدى فسیري اختلافاً كثيراً فعما يکم بحسبی وسنة الخلفاء الراشدين المهدیین تمسکوا بها واعضوا علیها بالنواخذ (الآخر الحدیث) رواه احمد وابو داؤد والترمذی

یعنی ”” ہبھوت عرباض بن ساریہ رضی سے روایت ہے کہ ..... رسول اللہ صلی اللہ علیہ وسلم نے فرمایا کہ میری (آخری) نصیحت یہ ہے کہ خدا سے ڈرتے رہو اور اپنے بیانس و نہما کی کامل اطاعت کرو، اگرچہ وہ کوئی سیاہ فام جبشی غلام ہی کہیوں ہے ہو۔ میرے بعد جو لوگ زندہ رہیں گے وہ (مسلمانوں میں) شدید اختلافات رونما ہوتے دیکھوں گے۔ ایسی حالت میں میری سنت اور خلفائے راشدین کی سنت کا التزام کرنا اور اسے دانتوں سے (خوب صنبوطي سے) پکڑو کہنا۔“ (۱)

اس حدیث میں مکمل سیاسی اطاعت کا جو حکم لایا جاتا ہے وہ مخالف خوارج ہے لیکن اجتماعی حکومت کے دائرہ کو ”سیاہ فام جبھیوں“ تک وسعت دیدینا خارجی عہدہ کے لفڑ کی اتنی واضح عالمت ہے کہ مطہری نظر رکھنے والا انسی یقین اسے محسوس کر سکتا ہے۔ کبرا اکھے سنیوں کا عقیدہ تھا کہ ماریے ائمہ (یعنی سیاسی رہنماء) صرف فریض میں سے ہوں گے۔ جب کہ اہل تبعیع ائمہ کو صرف اہل ایت کے لئے مخصوص سمجھتے تھے۔ صرف خوارج ہی اس بات نے قائل تھے کہ سیاسی امامت و رہنمائی کا حق ہر مسلمان حاصل کر سکتا ہے ”خواہ وہ سیاہ فام جبھیوں ہی میں سے کیوں نہ ہو“ ان کے نزدیک اس حق نے حصول کی صرف ایک شرط تھی۔ اس عظیم منصب کے لئے اہلیت۔ وہ حیثیت کہ اہل النبیہ والجماعت نے اپنے شفیلہ میں بعض عناصر ”دائیں بازو“ سے اور بعض ”بائیں بازو“ میں لے کر داخل کر لئے ہیں صرف محاولہ بالا حدیث تک محدود نہیں، بلکہ وابہ یہ ہے کہ امتراج اور اعتدال کی یہ حکمت عملی ہی اہل السنۃ والجماعۃ کا اصل الاصول ہے۔

درسمیانی راستے (حراط مستقیم) ہر چلے والی اکثریت (مواد اعظم) کا یہ تصور اکریہ اپنے اپنے انسانی مرحلہ میں سیاسی تقاضہ کی پیداوار تھا، لیکن جب سیاسی دھڑکے پنڈیوں کو عقائد، فقہ، اور اخلاق کی پیادوں ہر استوار کرنے کی کوشش ہوئے لئے تو اس تصور نے دینی عقیدہ اور فقہی مسلک کی شکل اختیار کر لی اور ایسا ہونا لائگریوں تھا۔ ہم نے اس سلسلہ مقالات کی ہمی قسط میں لایا ہے کہ بعض اسلامی مباحثت کے مسلمانوں میں امام ایو جنیفہ رہ نے اپنے آپ کو ”اہل العدل و انسانیہ“ (یعنی توازن اور توسط اختیار کرنے والوں) میں

شارکیا ہے۔ اس سلسلہ میں ہمیں اس قسم کی اصطلاحات بھی یاد رکھنی چاہوں جیسے الجماعة من الحدیث (یعنی وہ حدیث جو اکثریت کے نزدیک مسلم الشبوت ہو یا حدیث کی مجموعی نوعیت) یا السنۃ المعروفة کی اصطلاح جسے امام ابو یوسف رحم ایسی "اجتماعی" احادیث کو میہم اور شاذ آرائے میز کرنے کے لئے استعمال کرتے ہیں۔ اسی طرح اصطلاح "العامۃ" بھی انہیں معنوں میں استعمال کی کنٹی ہے۔

افکار و عقائد کی یہ نزاع فی الواقع نہایت شدید نوعیت کی تھی۔ نہ صرف امن و جہے سے کہ اسلامی تاریخ میں کلاسی اور اخلاقی مسائل کے متعلق یہ پہلی نزاع تھی بلکہ اس و جہے سے بھی کہ اپنی نوعیت کے اعتبار سے یہ امت مسلمہ کی وحدت کے لئے شدید خطرہ تھی۔ نزاع کی بنیاد یہ تھی کہ مومن یا مسلم کی صحیح تعریف کیا ہے؟ آیا کوئی شخص گناہ کبیرہ کا مرتکب ہونے کے بعد بھی مسلمان رہ سکتا ہے؟ خوارج نے اہ صرف گناہ کبیرہ کے مرتکب کو کافر قرار دیا بلکہ وہ ایسے شخص کی تکفیر کے بھی قائل تھے جو گناہ کبیرہ کا ارتکاب کرنے والے کو کافر قرار نہ دیتا ہو۔ مزید برآں وہ ایسے لوگوں کے خلاف جہاد کرنے کو فرض جانتے تھے۔ اس مہمہ خطرہ کے مقابلہ میں ضرورت امن امری داعی ہوئی کہ اسلام کی کوئی ایسی جامع تعریف کی جائے جو مسلمانوں کی اکثریت (سود اغفار) کے لئے قابل قبول ہو۔ ایسی تعریف لازماً وہی ہو سکتی تھی جو درمیانی راہ کی طرف رہنمائی کرے۔ اور ناگزیر تھا کہ یہی اس معيار حق و باطل بنے۔

خوارج کی غیر مصالحانہ مذہبی عصیت کا ہملا رد عمل مرجیہ تحریک کی صورت میں رونما ہوا۔ مرجیہ عقیدہ جسے اغلباً اموی حکمرانوں کی حمایت حاصل تھی یہ تھا کہ جو شخص مسلمان ہونے کا دعویدار ہو، اسے اس کے اعمال کی بنا پر کافر قرار دینا جائز تھیں۔ اس کی باطنی کیفیت و حالت کا آخری فیصلہ خدا کے سپرد کر دینا چاہئے۔ واقعہ یہ ہے کہ امت کی بقاء کے لئے یہ ایک امر ناگزیر تھا کہ کوئی ایسی ہی تعریف کی جائے جیسی مرجیہ نے کی تھی۔ چنانچہ اسلام اور ایمان کے امتیاز کے ساتھ مرجیہ عقائد کی ترمیم شدہ شکل کچھ عرصہ بعد اعلیٰ سنت یعنی امت کے سواد اعظم کے عقیدہ کا جزو لازم ہن گئی۔ صحیحین کی مندرجہ ذیل مشہور و معروف حدیث ان مرجیہ عقائد کا ایک

عن ابی ذر قال : اتیت النبی صلی اللہ علیہ وسلم وعلیہ ثواب ایض وہ نائم ثم اتیتہ وقد استيقظ فقال : ما من عبد قال لا الا اللہ ثم مات على ذلك الا دخل الجنة . قلت : وان زنى وان سرق ؟ قال : وان زنى وان سرق قلت : وان زنى وان سرق ؟ قال : وان زنى وان سرق قلت : وان زنى وان سرق ؟ قال : وان زنى وان سرق على رغسم انفابی ذر (متفق علیہ)

یعنی ”حضرت ابو ذر رضی سے روایت ہے کہ انہوں نے کہا کہ میں رسول اللہ صلی اللہ علیہ وسلم کی خدمت میں حاضر ہوا - آپ ایک سفید چادر اوڑھے آرام فرم رہے تھے - میں پھر حاضر ہوا تو آپ جاگ چکرے تو - آپ نے فرمایا کہ جس نے کامہ لا الہ الا اللہ پڑھا اور اس پر ایمان رکھتا ہوا اس دنیا سے کوچ کر گیا ، وہ ضرور جنت میں جائیگا - میں نے عرض کیا : خواہ اس نے زنا کیا ہو اور چوری کی ہو ؟ آپ نے فرمایا : هاں خواہ اس نے زنا کیا ہو اور چوری کی ہو ؟ میں نے کہا : خواہ اس نے زنا کیا ہو اور چوری کی ہو ؟ آپ نے فرمایا : هاں خواہ اس نے زنا کیا ہو اور چوری کی ہو ؟ میں نے ۴۰ پارہ پوچھا : خراہ اس نے زنا کیا ہو اور چوری کی ہو ؟ آپ نے فرمایا : هاں خواہ اس نے زنا کیا ہو اور چوری کی ہو ، اور چاہے اس سے ابو ذر کی ناک خاک میں کیوں نہ آلوہہ ہو -“ اس حدیث میں یہ بھی مذکور ہے کہ جب کبھی حضرت ابوذر رضی یہ حدیث روایت کرتے ، وہ اس فتوہ کو فخریہ دھراتی - ”خواہ ابو ذر کی ناک خاک ہی میں کیوں نہ آلوہہ ہو -“ (۸) امام ابو یوسف رحمتے یہی حدیث کتاب الاتمار میں حضرت ابو ذر رضی سے نہیں بلکہ ایک اور صحابی حضرت ابو الدرداء رضی سے روایت کی ہے - ساتھ ہی امام ابو یوسف رحمتے یہ بھی لکھا ہے کہ حضرت ابو الدرداء رضی یہ حدیث ہر جمعہ کو رسول اللہ صلی اللہ علیہ وسلم کے سعیر سے روایت کیا کرتے تھے (۹) -

چونکہ اس روایت میں کہا گیا ہے کہ زنا اور چوری کا ارتکاب کرنے کے بعد بھی ایک شخص اجھا (جنتی) مسلمان رہ سکتا ہے اس لئے اس کا قوی احتمال

تھا کہ بعض طبائع کی اخلاقی حس کو دھکا لگتا۔ اس کا ازالہ پورے طور پر تو ممکن نہ تھا مگر جزوی طور پر اس ناگواری کو رفع کرنے کی غرض سے سنن اپنی داؤد اور جامع ترمذی کی ایک حدیث میں نسبتاً اعتدال پسندادہ خیال پیش کیا گیا۔ وہ حدیث درج ذیل ہے:—

عن أبي هريرة قال قال رسول الله صلى الله عليه وسلم : إذا  
زني العبد خرج منه الإيمان فكان فوق راسه كالظللة فإذا  
خرج من ذلك العمل رجع إليه الإيمان ( رواه الترمذی و  
ابو داؤد )

یعنی ”حضرت ابو ہریرہ رض سے روایت ہے کہ رسول اللہ صلی اللہ علیہ وسلم نے فرمایا جب کوئی شخص زنا کرتا ہے تو امن کے دل سے ایمان نکل جاتا ہے اور اس کے سر پر ایک چہتر کی مانند لٹکا رہتا ہے۔ لیکن جب وہ (گناہ کی) اس حالت سے باہر نکل آتا ہے تو اس کا ایمان عود کر آتا ہے“۔ (۱۰) صحیحین میں اسی مضمون کی حدیث حضرت عبدالله بن عباس رض سے بد الفاظ ذیل مروی ہے:—

عن ابن عباس رضي الله عنها قال قال رسول الله صلى الله عليه وسلم لا يزني الزاني حين يزني وهو مومن ولا يسرق السارق حين يسرق وهو مومن - (متفق عليه)

یعنی ”رسول اللہ صلی اللہ علیہ وسلم نے فرمایا کہ زانی زنا کوتھے وقت اور چور چوری کرتے وقت مومن نہیں رہتا۔“ (۱۱) عقائد و کلام کی اس نامختتم جنگ میں اہل السنۃ والجماعۃ کے امام ابوالحسن اشعری، امام محمد بن محمد ما تریدی اور ان کے جانشیوں نے اسلامی عقائد کو بالآخر اس طرح پر تشکیل دیا جس میں نہ تو ضرورت سے زیادہ آزادی اور انتہا پسندی تھی اور نہ نظر کی تنگی اور سکوت تھی۔ اس کا نتیجہ یہ ہوا کہ خارجیت اور اعتزال کی تحریکیں سرد پڑ گئیں اور امت کے سر سے یہ خطرہ ٹل گیا کہ اس کے افراد اپنے ہاتھوں اپ ہلاک ہو چائیں گے۔

امت کے استحکام کو دوسرا بڑا خطروہ اس وقت لاحق ہوا جب جبر و اختیار کے مسئلے پر بحث چھڑ کئی۔ یہ نزاع شاخصانہ تھی عقیدہ اور عمل کے باہمی تعلق اور ”مسلم“ کی صحیح تعریف کی اس بحث کا جس نے دوسری اور تیسرا صدی ہجری میں امت مسلمہ کی وحدت دو چزوں سے ہلا دیا تھا۔ جب جبر و اختیار پر تاریخی حیثیت سے نظر ڈالنے ہیں تو مجموعی حیثیت سے وہی منظر ہمارے سامنے ابھرتا ہے جس کا نقشہ ہم اپر کھیج چکے ہیں۔ فرق یہ ہے کہ پہلا مسئلہ خوارج نے پیدا کیا تھا اور دوسرا معتزلہ نے جو کلام و عقائد کے دائروں میں ایک لحاظ سے خوارج کے خارث تھے۔ یہ دونوں مسائل فی الحقيقة ایک دوسرے سے مربوط ہیں۔ کیونکہ اگر انسان اپنے ارادہ اور (اس پر فیاس کرتے ہوئے) ارادے کے مقابل عمل پر پورا پورا اختیار رکھتا ہے، تو اس کے عمل اس کی باطنی کیفیت کے آئینہ دار ہوں گے اور وہ اپنے ارادوں اور اعمال دونوں کا پورے طور سے ذمہ دار ہوگا۔ لیکن اگر حقیقت یہی ہے (جیسا کہ معتزلہ کا عقیدہ ہے) تو یہ ابتدائی بحث کہ کون واقعہ ”سلمان ہے اور کون نہیں (جو خوارج نے چھیڑی ہئی)“ از سر تو چھڑ جائے گی۔ دوسرے الفاظ میں اعتزال کا خارجیت کے لئے حیات نو کا پیام پر ہونا ناگزیر ہے۔ علاوہ ازیں مذہبی ذہشت رکھنے والے افراد کے نزدیک معتبری عقلیت انسانیت پرستی کی ایک بھروسی شکل تھی۔ کہ چند افراد اپنے مزعومہ تصور عدل و صداقت کو ذات باری تعالیٰ پر نہ ہونسا چاہتے تو ف غالباً انہی دونوں خضرات کے پس نظر کثیر تعداد میں ایسی احادیث کی اشاعت کی جائی لگی جن میں ارادہ، نیت اور عمل تینوں سطحیوں پر جبر کی تعلیم دی گئی۔ ہم اس سلسلہ“ مقالات کی دوسری قسم میں جبر کی تعلیم پر مشتمل حدیث کی ایک نسبت ابتدائی صورت کا ذکر کرچکے ہیں۔ لیکن جیسے جیسے وقت گزرتا گیا اس نوع کی احادیث میں چند در چند اشاروں ہوتا گیا۔ مثلاً مسند احمد بن حنبل اور سنن ابی داؤد کی ایک حدیث میں حضرت عبداللہ بن عمر رضے سے روایت ہے کہ رسول اللہ صلی اللہ علیہ وسلم نے فرمایا:-

القدرية مجروس هذه الامة ان مرضوا فلا تعذبونهم وان ماتوا

فلا تشهدونهم (رواه احمد وابو داؤد عن عبد الله

بن عمر)

یعنی ”جو لوگ قدر (انسانی اختیار و آزادی) نہ یقین رکھتے ہیں وہ امن امت کے مجبوس ہیں۔ اگر وہ بیمار پڑیں تو ان کی عیادت نہ کرونا اور ان کی موت واقع ہو تو ان کے جنازہ میں نہ جانان۔“ امن حدیث میں ایک طرف تو معتزلہ کے مکمل مقاطعہ کی تلقین کی گئی ہے دوسری طرف خالص علمی انداز میں سلسہ بہ سلسلہ منطقی ترتیب کے ساتھ فلسفیانہ استدلال کا ایک ایسا پیچیدہ طرز اختیار کیا گیا ہے جس کو ساتوبن صدی کے اوائل کے عربوں کی طرف منسوب کرونا بالکل نادرست ہوا۔ مخفی استدلال کی کڑیاں کچھ امن طرح جوڑی جاسکتی ہیں کہ اللہ تعالیٰ قادر مطلق ہے۔ لیکن اگر کوئی قادر مطلق ہستی موجود ہے تو کسی دوسری ہستی کو قدرت مطلقہ تو درکثار، محض قدرت کی صفت سے بھی، تصف نہیں کیا جاسکتا۔ لیکن اگر انسان اپنے افعال و اعمال کا مختار ہے تو وہ یقیناً قادر بھی ہے۔ امن لئے انسانی اختیار کو حقیقی تسلیم کرنا واقعہ دو ساواں القدر ہستیوں کے وجود کو تسلیم کرنے کے مترادف ہوگا یعنی یہ کہ ایک طرف تو خدا قادر مطلق ہے اور دوسری طرف انسان بھی اپنے افعال پر پورا پورا اختیار رکھتا ہے۔ کیونکہ اگر ہم انسانی قدرت و اختیار کو اصلی اور حقیقی نہیں مانتے بلکہ اسے قدرت الہی کا ہر تو قرار دیتے ہیں تو انسانی اختیار باطل ہو جاتا ہے۔ اب اگر فکر انسانی کی تاریخ بر نظر ڈالیں تو ہمہ چلتا ہے کہ مجبوسیوں نے بیزان و اہرم دو قدرت رکھنے والی ہستیوں کو مانا، امن لئے ثابت ہوا کہ انسانی قدرت و اختیار کا عقیدہ در حقیقت مجبوسیت کی ایک شکل ہے۔

ایک اور حدیث میں حضرت عمر رضی سے روایت ہے کہ رسول اللہ صلی اللہ علیہ وسلم نے فرمایا :

لَا تَجِدُ السُّوَا أَهْلَ الْقَدْرِ وَلَا تَفَاعِلُوْهُمْ (رواه ابو داؤد)

یعنی ”قدریہ (انسانی اختیار و آزادی) کا عقیدہ رکھنے والوں) کی صحبت میں نہ پیٹھو، نہ اپنے معاملات ان سے فیصل کراؤ۔“ (۱۳)

مسلم اور بخاری کی ایک حدیث میں ابو هریرہ رضی نے رسول اللہ صلی اللہ علیہ وسلم سے روایت کی ہے :—

عن ابی هریرۃ قال قال رسول اللہ صلی اللہ علیہ وسلم ان

الله كتب على ابن آدم حظه من الزنا ادرك ذلك لامحالة فزنا العين النظر و زنا اللسان المنطق والنفس تمني و تشتهي والفرج يصدق ذلك ويكتبه (متفق عليه)

بعض " ابن آدم کے لئے یہ بھلے سے مقدر کر دیا گیا ہے کہ وہ کتنی بار زنا کرے گا، چنانچہ اس سے اسے چھٹکارا نہیں - ہس انکھ کا زنا بد نگاہی ہے ہے - زیان کا زنا (فعش یا نامحرم سے) گفتگو ہے - (جنسی) خواہشات در حقیقت دل میں پیدا ہوتی ہیں، شہوانی اعضا صرف اس کی توثیق یا تردید کرتے ہیں " (۱۲) بہت سی احادیث میں بڑے تعین اور نہایت وضاحت کے ماتھے بیان کیا گیا ہے کہ اللہ تعالیٰ نے روحون کی تخلیق کے وقت بعض کے لئے جنت اور بعض لئے دوزخ مقدر کر دی - ان میں سے بعض احادیث ایسی ہی ہیں جن میں انسانوں کی اس سعادت و شفاوت کے بارے میں خدا کی طرف سے "لابالی" (مجھے کوئی ہرواء نہیں) کا اعلان کیا گیا ہے (۱۵) - بخاری اور مسلم کی روایت کرده ایک حدیث درج ذیل ہے :-

عن ابن مسعود قال حدثنا رسول الله صلى الله عليه وسلم وهو الصادق والمصدق ان خلق احدهم يجمع في بطنه امه اربعين يوما نطفة ثم يكون علقة مثل ذلك ثم يكون مضغة مثل ذلك ثم يبعث الله اليه ملائكة باربع كلمات فيكتب عمله و اجله و رزقه وشقى او سعيد ثم ينفح فيه الروح فوالذى لا اله غيره ان احدهم ليعمل بعمل اهل الجنة حتى ما يكون بينه وبينها الا ذراع فسبق عليه الكتاب فيعمل بعمل اهل الجنة فيدخلها (متفق عليه)

"بعنی عبدالله بن مسعود رحمہ سے روایت ہے کہ انہوں نے کہا کہ ہم سے رسول اللہ صلی اللہ علیہ وسلم نے بیان فرمایا (اور آپ صادق و مصدق تھے) کہ جب تم میں سے کسی کا جنین رحم مادر میں چالیس دن کا ہوتا ہے تو

وہ (آپ نے ہاتھ کے اشارے سے فرمایا کہ) ایسا لوٹھڑا ہوتا ہے پھر ایسی شکل اختیار کرتا ہے - پھر اللہ اس کی طرف اپنا ایک فرشتہ بھیجتا ہے جو اس کے لئے چار باتیں لکھ دیتا ہے - اس کے اعمال ، اس کی مدت حیات ، اسکا رزق ، اور اس کا شقی یا سعید ہونا - تب اس لوٹھڑے میں وہ روح پھونکتا ہے - چنانچہ قسم ہے اس ذات کی جس کے مواکوئی معبود نہیں کہ تم میں سے کوئی جنتیوں کے سے کام کرتا رہے گا یہاں تک کہ اس میں اور جنت میں صرف چند گزر کا فاصلہ رہ جائے گا کہ اس فرشتے کا لکھا اس کے آئے آئے گا اور وہ دوزخیوں کے سے کام کر بیٹھے گا اور اس کا ٹھکانہ دوزخ ہو گا - اس کے برعکس تم میں سے کوئی دوزخیوں کے سے کام کرتا رہے گا یہاں تک کہ اس میں اور دوزخ میں صرف چند گزر کا فاصلہ رہ جائے گا - اس فرشتے کا لکھا اس کے آئے آئے گا اور وہ جنتیوں کے سے کام کرڈالیے گا اور جنت میں داخل ہو جائے گا۔ (۱۶)

اوپر کی بحث سے یہ نہ سمجھو لینا چاہئے کہ احادیث صرک جبریت کی تعلیم ہر مشتمل ہیں یعنی ان میں آئندہ حالات و واقعات کو بھلے سے مقدر فرض کر لیا گیا ہے - اہل السنۃ کی بعض احادیث (اگرچہ ان کی تعداد نسبتاً کم ہے) اس مسئلہ پر بالکل مختلف زاویے سے روشنی ڈالتی ہیں - مثلاً بخاری اور مسلم کی مشہور حدیث ہے جس میں حضرت ابو ہریرہ رضی سے مروی ہے کہ رسول اللہ صلی اللہ علیہ وسلم نے فرمایا کہ :

کل مولود یولد علی الفطرة فابوہ یہودانہ او بنصرانہ  
اویمسانہ (الی آخر الحدیث )

یعنی "ہر بچہ فطرت میں لے کر بیدا ہوتا ہے لیکن اس کے والدین اسے یہودی یا عیسائی یا مجوosi بنا دیتے ہیں۔" (۱۷) ایک اور حدیث جسے ترمذی ، ابن ماجہ اور احمد بن حنبل نے روایت کیا ہے حسب ذیل ہے :-

عنه ابی خزامہ عن ابیه (یعمر) قال قلت يا رسول الله  
ارایک رق نسترقیها و دواع نتداوی به و تقاة نتفیها هل ترد من  
قدرا اللہ شيئا؟ قال : هي هن قدر اللہ (رواہ احمد والترمذی وابن ماجہ)  
یعنی رسول اللہ ص میں حضرت یعمر رضی لے دریافت کیا کہ ہم (یماری

(وغیرہ کے خلاف) اختیاطی تداریک کے طور پر جو تجویز اور دوائیں اور بھیز کرتے ہیں۔ کیا آپ کے خیال ہیں وہ تقدیر الہی کے انکار پر دلالت کرنے کے ہیں؟ رسول اللہ صلی اللہ علیہ وسلم نے دینا نہیں وہ تقدیر الہی، کا خود ایک جزو ہیں“ حدیث کی اس قسم کے تحت یہ روایت یہی اُتی ہے کہ طاعون عمواس کے زمانہ میں حضرت عمر رضی اللہ عنہ اسلامی فوج کو طاعون زده مقام سے ہٹا کر دوسرا جگہ منتقل کرنے کا حکم دیا۔ اس پر اسلامی لشکر کے سہ سالار حضرت ابو عبیدہ بن الجراح رضی اللہ عنہ اعترضاً کہا : ”أَفَرَأَرْأَيْتَ مِنْ قَدْرِ اللَّهِ؟“ (”کیا ہم اللہ کی تقدیر سے بھاگ رہے ہیں؟“) حضرت عمر رضی اللہ عنہ جواب دیا : ”نعم ، منْ قَدْرِ اللَّهِ إِلَى قَدْرِ اللَّهِ - یعنی ”ہاں ہم اللہ کی ایک قضیا سے دوسری قضیا کی طرف بھاگ رہے ہیں۔“ (۱۹) اس دوسری قضیہ کی حدیث کے باوجود جو جبری احادیث کے بال مقابل ایک توازن پیدا کرنے کی کوشش سے عبارت تھیں جبری احادیث سے اہل السنۃ نسبتاً بہت زیادہ متاثر ہوئے - لیکن اہل تشیع پر (جو اس اعتبار سے سنتی روایات پر قائم رہے) ان کا کوئی اثر نہیں ہوا۔ اہل سنۃ کے متاخرین میں سے بعض را اثر افراد نے زمانہ ما بعد میں ان جبری احادیث اور بالخصوص ان کی صوفیانہ تعبیر کے خلاف اپنی آواز بلند کی۔ ان میں سب سے زیادہ متاثر افراد امام ابن تیمیہ رح اور شیخ احمد سر ہندی رح ہیں۔

تصوف کی مخالفت اور موافقت میں جو احادیث روایت کی گئی ہیں ان بے بھی یہ ظاہر ہوتا ہے کہ اہل سنت والجماعات ایک درمیانی راہ اختیار کرنے اور انتہا پسندی کے رجحانات کو بڑھانے سے روکنے کے لئے کوشش تھے۔ اس مقام پر یہ نامناسب ہو گا کہ ہم تصوف کی ابتداء اور اس کی نشوونما کے عوامل سے بحث کریں۔ اس امر کا انکار کئی بغیر کہ (جیسا کہ ہر دعاشرہ میں ہوتا ہے) صحابہ کرام رضی عنہم سے بعض کے مزاج میں زہد و تفہیف کے میلانات ، مجاهداتہ خصوصیات اور فعالانہ صفات میں زیادہ قوی تھے ، اس حقیقت کا اعتراف کرنا ہو گا کہ دوسری اور بالخصوص تیسرا صدی

ہجری سے تصوف کا ارتقاء جس طور پر عمل میں آیا صحابہ رضی اور تابعین رضی کی عملی زندگی میں اس کا کوئی جواز نہیں ملتا۔ تصوف کا اصلی اور ابتدائی محرک ایک طرف تو مسلمانوں کی خانہ جنگیاں تھیں اور دوسری طرف فقہی نظامات کا نشو و ارتقاء تھا۔ اپنی ابتدائی صورت میں وہ انفرادیت پسندانہ کناہ کشی، گوشہ گیری و لیز انتہائی زهد و تقشف کی عالمبردار تھی۔ ہم نے مسلمانوں کی باہمی خانہ جنگیوں کے سلسلے میں ایسی احادیث کا تذکرہ کیا ہے جن میں حد سے زیادہ بڑھی ہوئی گوشہ گیری اور ترک علاقے کی تعلیم دی گئی ہے۔ لیکن امن قسم کی احادیث سے صرف ایک مخصوص سیاسی طرزِ عمل کا اظہار ہی نہیں ہوتا بلکہ ان میں روحانیت کی ایک معین کیفیت بھی اظہر آتی ہے۔ مزید برآن صحیح بخاری کی کتاب الجہاد میں ایک حدیث ہے جس میں رسول اللہ ص مسلمانوں کو بہادر کے غار میں جا بیٹھنے کی هدایت فرماتے ہیں۔ وہ حدیث درج ذیل ہے :-

عن أبي سعيد الخدري رضي الله عنه قال قبل يا رسول الله  
أى الناس أفضل فقال رسول الله عليه وسلم مومن يجاهد  
في سبيل الله بنفسه وما له قالوا ثم من قال ومن في شعب  
من الشعاب يتقى الله ويدع الناس من شره

یعنی ”حضرت ابوسعید الخدري رضی سے روایت ہے کہ رسول اللہ صلی اللہ علیہ وسلم سے درافت کیا گیا کہ کون لوگ سب سے افضل ہیں؟ رسول اللہ ص میں فرمایا : وہ مومن جو اللہ کے راستے میں اپنی جان اور مال سے جہاد کرتا ہے۔ لوگوں نے بوجہا : پھر کون؟ آپ نے فرمایا : وہ مومن جو کسی بہادر کے غار میں بیٹھا ہے اور اللہ سے ڈرتا ہے اور لوگوں کو اپنے شر سے محفوظ رکھتا ہے۔“ (۲۰) یہ واقعہ کہ حدیث ذکر وہ صحیح بخاری کے اس باب میں اُٹی ہے جس میں جہاد و قتال کی احادیث جمع کی گئی ہیں اس امر کا لامیاں ثبوت ہے کہ صوفی تحریک کا اثر و نفوذ کم قدر بڑھ گیا تھا اور اہل السنۃ وہن باہمہ ہوئے کا جذبہ کم حد تک کار فرماتا تھا۔

زاویہ تشنی اور ترک دیا کے رجحان کی مخالف احادیث بھی ہمیں ملتی ہیں جو اپنی توت تائیر کے لحاظ سے اول الذکر احادیث سے کسی طرح کمتر

لہمہن ہیں ۔ وہ احادیث جن میں صوفیا کے انظریہ توکل کی انتہائی تعبیرات کے بر عکس مسلمانوں کو کسی بحاشش کی ہدایت کی گئی ہے اور جن میں حد خلوٰ تک پہنچ ہوئے زهد و تقشف کی مذمت کی گئی ہے اتنی مشہور و معروف ہیں کہ ان کے حوالی دینا ہمیں غیر ضروری نظر آتا ہے ۔ (۲۱) ۔ بہر حال اس مضبوط کی احادیث کی چیختی ہوئی مثال وہ حدیث ہے جس کے الفاظ ہیں ہے ۔

رہبانیہ هذه الامة الجباد في سبيل الله عزوجل -

یعنی ”اللہ کی راہ میں جہاد ہی اس امت کی رہبانیت ہے“ (۲۲) ۔ لیکن اس مسلمیہ کی سب سے زیادہ قابل توجہ حدیث وہ ہے جو اسائی لیے حضرت النبیؐ سے روایت کی ہے ۔ اور درج ذیل ہے ۔

عن انس قال قال رسول الله صلی اللہ علیہ وسلم حبیل  
من الدنیا النساء والطیب وجعل فرقة عینی فی الصلة -

یعنی ”حضرت النبیؐ سے مرد سے مروی ہے کہ رسول اللہ صلی اللہ علیہ وسلم لیے فرمایا کہ دلیا کی چیزوں میں مجھے عورتیں اور خوشبو سب سے زیادہ وسند ہیں مگر جس چیز سے میری آنکھوں میں ٹھنڈک پہنچتی ہے وہ لماں ہے“ (۲۳) اس حدیث کے تینوں عناصر الگ الگ رسول اللہ صلی اللہ علیہ وسلم کی مفت کی زمانندگی کرتی ہیں ۔ لیکن دنیوی مسروت کو ایک ہی سالس میں دینی عبادات کے ساتھ جس طرح جوڑ دیا گیا ہے اور دو مختلف النوع اقدار کو جس انمل میں جوڑ طریقے پر ایک دوسرے سے مربوط کیا گیا ہے وہ یقیناً ایک مصنوعی ترکیب ہے جس سے رسول اللہ صلی طرف ہرگز منسوب نہیں کیا جا سکتا ۔ یہ امر بالکل یقینی علوم ہونا ہے کہ اس حدیث سے صوفیوں کی ایک خاص قسم کی غیر موتلف (unintegrated) روحانیت کو ہدف ملامت بناتا تھا اور اس ۔

اس مسلمہ مقالات کے گذشتہ تمام صفحات میں ہم فی احادیث کے ارتقاء کا جو خاکہ پیش کیا ہے اس میں ہم نے عمدًا وہ احادیث منتخب کی ہیں جنہیں ”اصولی“ احادیث کمہا جاسکتا ہے یعنی وہ احادیث جن سے اسلام کی ایجادی تشكیلی (formative) دوری مذہبی تاریخ کے پیادی منازل کی لشانہ ہی

ہوتی ہے۔ اور جن کے پس منتظر میں سواداعظم یعنی فرقہ اہل السنۃ والجماعۃ کی تشكیل کی تاریخ ابھر آتی ہے۔

اگرچہ اجماع جیسے اصولی تصورات کا اسلام کے فقہی نظام سے بھی یقیناً راست تعلق ہے لیکن ہم نے اس سلسلہ "مقالات میں فقہی احادیث کے ارتقاء کا قصداً ذکر نہیں کیا۔ کیونکہ ان سے مسلمانوں کے گروہ اہل السنۃ والجماعۃ کی تشكیل کے عمل کی اس قدر وضاحت نہیں ہوتی، جس قدر ان احادیث سے جنہیں ہم نے "اصولی" کہا ہے۔ یا ان ہمہ فقہی اور "اصولی" احادیث میں قدر مشترک اور ان دونوں کے ارتقا کی سمت واحد، یہ امر ہے کہ یہ دونوں قسم کی حدیثیں صرف سنت نبوی کی، اس کے معین ظاہری مفہوم میں، مظہر نہیں بلکہ یہ قرون اولیٰ کے مسامعوں کی "زندہ اور جاری سنت" کو بھی منعکس کرتی ہیں۔

احادیث کے عظیم ذخیرے میں سے ظاہری لغوی مفہوم والی سنت نبوی کو "زندہ اور جاری سنت" سے بتمامہا علیحدہ کر لینا نا ممکن اگر تھیں تو از حد مشکل ضرور ہے۔ لیکن اگر با قاعدہ اور مندرجہ علمی کوشش کی جائے تو بعض بنیادی خصوصیات و امتیازات کی یقیناً نشاندہی کی جاسکتی ہے۔ لہ صرف علمی نقطہ نظر سے بلکہ دینی لحاظ سے بھی مسلمانوں پر یہ فرض عائد ہوتا ہے کہ وہ اس طرح کی کوشش کریں اور ارتقا کے ان مختلف مراحل کا سراغ لگائیں جن سے درجہ بدرجہ گزر کر فقہی احادیث اپنی آخری صورت میں مشکل ہوئیں۔ اس ارتقائی عمل کی چند واضح مثالیں ہم اپنے مقالہ "تحقیق ربوا" میں پیش کر چکرے ہیں جو اس رسالہ کے گذشتہ شمارہ میں شائع ہوا تھا۔ ہمیں یقین ہے کہ فقہی احادیث کے تاریخی مطالعہ سے ملت مسلمانہ کے بہت سے موجودہ مسائل کے حل کرنے میں پیش بھا مدد مل سکتی ہے۔

فهل من مدد کر؟

- ١ - مشكورة المصاييف - مطبوعه مجتبائی ' دہلی ' سنه ١٩٤٢ ع ' ص ٦١
- ٢ - ایضاً - ص ٢٦٣ -
- ٣ - ایضاً - ص ٢٦١ -
- ٤ - ایضاً - ص ٢٦٢ -
- ٥ - ایضاً - ص ٢٦٢ -
- ٦ - ایضاً - ص ٢٦٣ -
- ٧ - ایضاً - ص ٣٠ - اسی مضمون کی اور حدیثین صحیح مسلم کتاب الامارة باب وجوب طاعة الامیر الغ میں مختلف طریقوں سے مردی ہیں اور ان میں یہی فقرہ " عبداً حبیشیاً " یا " عبداً حبیشیاً محبیشیاً " موجود ہے -
- ٨ - ایضاً - ص ١٢ -
- ٩ - امام ابو یوسف : کتاب الانوار - مطبوعہ قاهرہ سنه ١٢٥٥ھ اثر نمبر ١٩١
- ١٠ - مشکورة المصایف - ص ١٨ - ایضاً - ص ١ -
- ١١ - ایضاً - ص ١ -
- ١٢ - ایضاً - ص ٢٢ -
- ١٣ - ایضاً - ص ٢٢ -
- ١٤ - ایضاً - ص ٢٠ -
- ١٥ - ایضاً - ص ٢٠ تا ٣٤ - مسن احمد بن حنبل میں " لا بالالی " والی حدیث حضرت ابو الدرداء میں مروی ہے - ج ٣ ص ٢٣ تا ٣٤ -
- ١٦ - ایضاً - ص ٢٠ -
- ١٧ - ایضاً - ص ٢١ -
- ١٨ - ایضاً - ص ٢٢ -
- ١٩ - ابن الاثیر: تاریخ الكابل - مطبوعہ قاهرہ ' سنه ١٢٩٠ھ ' ج ٢ ' ص ٢٣٩ اسی مضمون کی ایک روایت امام طحاوی کی شرح معانی الانوار ( مطبوعہ دہلی ' تاریخ نہار ) کے صفحہ ٣١٣ پر درج ہے -
- ٢٠ - صحیح بخاری - کتاب الجہاد والسیر ' دوسرا باب -
- ٢١ - مثال کے طور پر ملاحظہ ہو مشکورة المصایف - ص ٢ - ٢٤١ - ٢٤٣ تا ٢٤٣ ایضاً - کتاب العلم ( ص ٤٢ تا ٤٨ ) کی متعدد احادیث -
- ٢٢ - امام احمد بن حنبل : مسن - مطبوعہ میمٹیہ ' مصر ' سنه ١٢١٣ھ ' ج ٣ ص ٨٢ و ٢٨٦
- ٢٣ - نسائی : سنن - کتاب عشرۃ النساء ' باب حب النساء ' یہ مسلم حدیث -